



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ: ៤៥ លណ

សេចក្តីសម្រេច
ស្តីពី

ការបង្កើតក្រុមការងារអន្តរក្រសួងដើម្បីពិភាក្សាជាមួយប្រតិភូគណៈកម្មាធិការកិច្ចការ
ព្រំដែនវៀតណាម អំពីបញ្ហាមួយចំនួននៅតាមច្រកទ្វារព្រំដែនកម្ពុជា-វៀតណាម

២០២០/២០១២

រាជរដ្ឋាភិបាលកម្ពុជា

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី ២៤ ខែ ឧសភា ឆ្នាំ ២០០៨ ដែលប្រកាសឱ្យប្រើច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ
- បានឃើញអនុក្រឹត្យលេខ ១៦ អនក្រ ចុះថ្ងៃទី ២០ ខែ ធ្នូ ឆ្នាំ ១៩៩៣ ស្តីពីការរៀបចំ និងការប្រព្រឹត្តទៅនៃក្រសួងមហាផ្ទៃ
- យោងតាមសំណើរបស់រដ្ឋមន្ត្រីក្រសួងមហាផ្ទៃ

សម្រេច

ប្រការ ១.-

ត្រូវបានបង្កើតក្រុមការងារអន្តរក្រសួងដើម្បីពិភាក្សាជាមួយប្រតិភូគណៈកម្មាធិការកិច្ចការព្រំដែនវៀតណាម អំពីបញ្ហាមួយចំនួននៅតាមច្រកទ្វារព្រំដែនកម្ពុជា-វៀតណាម ដែលមានសមាសភាពដូចខាងក្រោម ÷

១-ឯកឧត្តម ហ្ន៎ សុខា	រដ្ឋលេខាធិការក្រសួងមហាផ្ទៃ	ប្រធាន
២-ឯកឧត្តម នាង ឆាត	រដ្ឋលេខាធិការក្រសួងការពារជាតិ	អនុប្រធាន
៣-ឯកឧត្តម គោស៊ី សារ៉េត	រដ្ឋលេខាធិការក្រសួងទេសចរណ៍	អនុប្រធាន
៤-ឯកឧត្តម ធីន ឃៀន	អគ្គលេខាធិការរងរាជរដ្ឋាភិបាល	អនុប្រធាន
៥-ឯកឧត្តម សា ហួន	អនុរដ្ឋលេខាធិការក្រសួងសុខាភិបាល	សមាជិក
៦-ឯកឧត្តម លេង វ៉ិ	អគ្គនាយក នៃអគ្គនាយកដ្ឋានរដ្ឋបាលមូលដ្ឋានក្រសួងមហាផ្ទៃ	សមាជិកអចិន្ត្រៃយ៍

៧-ឯកឧត្តម	សូ ខនឫត្តិគុណ	ប្រតិភូរាជរដ្ឋាភិបាលទទួលបន្ទុកជាអគ្គនាយក នៃអគ្គនាយកដ្ឋានកសិកម្ម នៃក្រសួងកសិកម្ម រុក្ខាប្រមាញ់ និងនេសាទ	សមាជិក
៨-ឯកឧត្តម	សុខ ផល	អគ្គស្នងការរងនគរបាលជាតិ	សមាជិក
៩-ឯកឧត្តម	សូ សុខខេង	អគ្គនាយករង នៃអគ្គនាយកដ្ឋានរដ្ឋបាលមូលដ្ឋាន ក្រសួងមហាផ្ទៃ	សមាជិក
១០-ឯកឧត្តម	សេ សីលវ៉ា	អគ្គលេខាធិការរង នៃក្រសួងសេដ្ឋកិច្ច និងហិរញ្ញវត្ថុ	សមាជិក
១១-ឯកឧត្តម	ហួន សាវ៉ាង	អនុប្រធានលេខាធិការដ្ឋានអចិន្ត្រៃយ៍ នៃអាជ្ញាធរជាតិទទួលបន្ទុកកិច្ចការព្រំដែន	សមាជិក
១២-លោក	កែវ វិសិដ្ឋ	ប្រធាននាយកដ្ឋានច្បាប់ និងកុងស៊ុល នៃក្រសួងការបរទេស និងសហប្រតិបត្តិការអន្តរជាតិ	សមាជិក
១៣-លោក	ប្រាក់ សំអឿន	ប្រធាននាយកដ្ឋានរដ្ឋបាលទូទៅ នៃអគ្គនាយកដ្ឋានរដ្ឋបាលមូលដ្ឋាន ក្រសួងមហាផ្ទៃ	សមាជិក
១៤-លោក	ហួត ស៊ីនាង	ជំនួយការឯកឧត្តម ព្រំ សុខា	សមាជិក
១៥-លោក	គឹមស៊ី តេតាង	អនុប្រធាននាយកដ្ឋានកិច្ចការរដ្ឋបាល នៃអគ្គលេខាធិការដ្ឋាន ក្រសួងមហាផ្ទៃ	សមាជិក
១៦-លោក	គឹម ខួន	អនុប្រធាននាយកដ្ឋានគ្រប់គ្រងតំបន់រួចចន្ទ នៃអគ្គនាយកដ្ឋានគយ និងរដ្ឋាករកម្ពុជា	សមាជិក
១៧-លោក	ឡៅ ខួនអេង	អនុប្រធាននាយកដ្ឋានពាណិជ្ជកម្មទ្វេភាគី នៃក្រសួងពាណិជ្ជកម្ម	សមាជិក
១៨-លោក	សួន វ៉ាន់ហួង	អនុប្រធាននាយកដ្ឋានដឹកជញ្ជូនផ្លូវគោក នៃក្រសួងសាធារណការ និងដឹកជញ្ជូន	សមាជិក

ប្រការ ២.-

ក្រុមការងារអន្តរក្រសួងនេះ មានតួនាទី ភារកិច្ចដូចខាងក្រោម ៖

- ចងក្រងឯកសារ និងព័ត៌មាននានាពាក់ព័ន្ធនឹងការងារគ្រប់គ្រងច្រកទ្វារព្រំដែនកម្ពុជា-វៀតណាម
- ជួបប្រជុំពិភាក្សាជាមួយប្រតិភូគណៈកម្មាធិការកិច្ចការព្រំដែនវៀតណាម អំពីកិច្ចការផ្សេងៗនៅតាមច្រកទ្វារព្រំដែនកម្ពុជា-វៀតណាម
- សហការជាមួយភាគីវៀតណាមដើម្បីសម្របសម្រួលរៀបចំយន្តការសហប្រតិបត្តិការក្នុងការគ្រប់គ្រងច្រកទ្វារព្រំដែនប្រកបដោយប្រសិទ្ធភាព
- រៀបចំយន្តការគ្រប់គ្រងច្រកទ្វារព្រំដែនកម្ពុជាឱ្យមានភាពសមស្រប ដោយផ្អែកតាមស្ថានភាពជាក់ស្តែង និងលិខិតបទដ្ឋានគតិយុត្តរបស់កម្ពុជា ដោយប្រៀបធៀបជាមួយនឹងស្ថានភាពជាក់ស្តែង និងលិខិតបទដ្ឋានគតិយុត្តរបស់វៀតណាម
- សម្របសម្រួលជាមួយក្រសួង ស្ថាប័នពាក់ព័ន្ធក្នុងការរៀបចំយន្តការគ្រប់គ្រងច្រកទ្វារព្រំដែនកម្ពុជាប្រកបដោយប្រសិទ្ធភាព
- រៀបចំផែនការមេស្តីពីការគ្រប់គ្រងច្រកទ្វារព្រំដែនកម្ពុជា
- រៀបចំគម្រោងថវិកាចំណាយនានាពាក់ព័ន្ធនឹងដំណើរការងាររបស់ក្រុមការងារអន្តរក្រសួង
- ធ្វើសេចក្តីរបាយការណ៍អំពីលទ្ធផលដែលក្រុមការងារអន្តរក្រសួងសម្រេចបាន ជូនរដ្ឋមន្ត្រីក្រសួងមហាផ្ទៃ និងប្រមុខរាជរដ្ឋាភិបាល ។

ប្រការ ៣.-

ក្នុងការអនុវត្តការងារ ប្រធានក្រុមការងារអន្តរក្រសួងត្រូវសុំយោបល់ដឹកនាំដោយផ្ទាល់ពីរដ្ឋមន្ត្រីក្រសួងមហាផ្ទៃ។

អនុប្រធាន និងសមាជិកក្រុមការងារអន្តរក្រសួង ត្រូវបំពេញការងារក្រោមការចាត់ចែងរបស់ប្រធានក្រុមការងារអន្តរក្រសួង។

ប្រការ ៤.-

ក្រុមការងារអន្តរក្រសួងត្រូវមានក្រុមមន្ត្រីជំនាញមួយជាជំនួយការ ដែលកំណត់ដោយសេចក្តីសម្រេចរបស់រដ្ឋមន្ត្រីក្រសួងមហាផ្ទៃ។

ប្រធានក្រុមការងារអន្តរក្រសួង អាចស្នើសុំមន្ត្រីជំនាញនៃទីស្តីការក្រសួងមហាផ្ទៃ ឬមន្ត្រីជំនាញនៃក្រសួងស្ថាប័នពាក់ព័ន្ធក្នុងក្រុមការងារអន្តរក្រសួង ឱ្យជួយការងារតាមការចាំបាច់ តាមការសម្រេចពីរដ្ឋមន្ត្រីក្រសួងមហាផ្ទៃ និងរដ្ឋមន្ត្រីនៃក្រសួង ឬប្រធានស្ថាប័នពាក់ព័ន្ធទាំងនោះ។

ប្រការ ៥.-

ក្នុងការជួបប្រជុំពិភាក្សាជាមួយប្រតិភូគណៈកម្មាធិការកិច្ចការព្រំដែនវៀតណាម ក្រុមការងារអន្តរក្រសួងមានសិទ្ធិអញ្ជើញតំណាងក្រសួង ស្ថាប័នពាក់ព័ន្ធផ្សេងៗទៀតឱ្យចូលរួមតាមការចាំបាច់។

ប្រការ ៦.-

ក្រុមការងារអន្តរក្រសួងមានសិទ្ធិប្រើប្រាស់ត្រា និងប្រើប្រាស់ថវិការបស់ក្រសួងមហាផ្ទៃក្នុងការចាត់ចែងការងាររបស់ខ្លួន។

ប្រការ ៧.-

ក្រុមការងារអន្តរក្រសួងបញ្ចប់កិច្ចការរបស់ខ្លួន បន្ទាប់ពីបានបំពេញភារកិច្ចចប់សព្វគ្រប់ដូចមានចែងក្នុងប្រការ ២ នៃសេចក្តីសម្រេចនេះ។

ប្រការ ៨.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងការពារជាតិ រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងពាណិជ្ជកម្ម ប្រធានគណៈកម្មាធិការចំរុះកិច្ចការព្រំដែន រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ រដ្ឋមន្ត្រីក្រសួងសាធារណការ និងដឹកជញ្ជូន រដ្ឋមន្ត្រីក្រសួងទេសចរណ៍ រដ្ឋមន្ត្រីក្រសួងសុខាភិបាល អគ្គស្នងការនគរបាលជាតិ អគ្គនាយក នៃអគ្គនាយកដ្ឋានគយ និងរដ្ឋាករកម្ពុជា និងឯកឧត្តម អស់លោកដែលមានឈ្មោះក្នុងប្រការ ១ ត្រូវអនុវត្តសេចក្តីសម្រេចនេះឱ្យមានប្រសិទ្ធភាពចាប់ពីថ្ងៃចុះហត្ថលេខានេះតទៅ។

រាជធានីភ្នំពេញ ថ្ងៃទី ២៤ ខែ ធ្នូ ឆ្នាំ ២០១២



សម្តេចអគ្គមហាសេនាបតីតេជោ ហ៊ុន សែន

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឯកឧត្តម ឧបនាយករដ្ឋមន្ត្រី ស ខេង
- ដូចប្រការ ៨
- រាជកិច្ច
- ឯកសារ កាលប្បវត្តិ